

ஏப்ரல் - 25


TNPSC துளிகள்

- ❖ கோன்யாக் பழங்குடியினர் சமீபத்தில் ஏப்ரல் 1 முதல் 6 ஆம் தேதி வரை கோஹிமாவில் புத்தாண்டு, வசந்த காலத்தின் வருகையைக் குறிக்கின்ற ஒலியாங் பண்டிகையைக் கொண்டாடினர்.
- ❖ பசுமை இந்தியா சவால் மூலம் காடு வளர்ப்பு மற்றும் பருவநிலை நடவடிக்கைகளில் ஆற்றிய பணிகளுக்காக, இங்கிலாந்தில் நடைபெற்ற உலகளாவிய பருவநிலை தலைவர்கள் மாநாட்டில் முன்னாள் எம்.பி ஜே. சந்தோஷ் குமார் "குளோபல் கிரீன் ஐகான்/உலகளாவிய பசுமை சின்னம்" என கௌரவிக்கப்பட்டார்.
- ❖ கொல்கத்தாவைச் சேர்ந்த சதுரங்க வீரர் அரோன்யக் கோஷ், 2026 பாங்காக் சதுரங்க கிளப் ஒப்பனில் தனது இறுதித் தகுதியை எட்டிய பிறகு, இந்தியாவின் 95வது கிராண்ட்மாஸ்டர் ஆனார்.
- ❖ மத்தியப் புலனாய்வுத் துறையானது (CBI) அத்துறையின் அறிவிப்புகள் உண்மையானதா அல்லது போலியானதா என்பதை குடிமக்கள் சரிபார்க்கவும், இணையவழி மோசடிகளைத் தவிர்க்கவும் உதவும் ஒரு செயற்கை நுண்ணறிவு கருவியான 'அபய்' என்ற செயற்கை நுண்ணறிவு சாட்பாட்டை அறிமுகப்படுத்தியது.
- ❖ வந்தே மாதரத்தின் 150 ஆண்டுகளைக் குறிக்கும் வகையில் கலாச்சார அமைச்சகமானது "VM ஃபிரேம்ஸ்" என்ற தேசியத் திரைப்பட உருவாக்கப் போட்டியைத் தொடங்கியுள்ளது.
 - இது ரீல்ஸ், செயற்கை நுண்ணறிவு (AI) அடிப்படையிலான திரைப்படங்கள் மற்றும் குறும்ப்படங்கள் மூலம் தேசபக்தி மற்றும் கலாச்சார பாரம்பரியத்தை மேம்படுத்துவதை நோக்கமாகக் கொண்டுள்ளது.
- ❖ பெங்குயின்களைக் கொண்டாடுவதற்கும் அவற்றின் பாதுகாப்பு குறித்த விழிப்பு உணர்வை ஏற்படுத்துவதற்கும் ஒவ்வொரு ஆண்டும் ஏப்ரல் 25 அன்று உலக பெங்குயின் தினம் அனுசரிக்கப்படுகிறது.

தமிழ்நாட்டுச் செய்திகள்

தமிழ்நாடு சட்டமன்றத் தேர்தல் 2026

- ❖ தமிழ்நாடு 2026 ஆம் ஆண்டு ஏப்ரல் 23 அன்று சட்டமன்றத் தேர்தலில் தனது அதிகபட்ச வாக்குப்பதிவு சதவீதத்தைப் பதிவு செய்தது.
- ❖ மாநிலம் சமார் 84.69% வாக்குப்பதிவை (தற்காலிகமானது) எட்டிய நிலையில் இது அதன் தேர்தல் வரலாற்றில் மிக உயர்ந்ததாகும்.
- ❖ 234 சட்டமன்றத் தொகுதிகளில் காலை 7 மணி முதல் 4.85 கோடிக்கும் அதிகமான வாக்காளர்கள் தங்கள் வாக்குகளைப் பதிவு செய்தனர்.
- ❖ 17வது தமிழ்நாடு சட்டமன்ற உறுப்பினர்களைத் தேர்ந்தெடுப்பதற்காக இத்தேர்தல் நடைபெற்றது.
- ❖ சிறப்பு தீவிர திருத்தம் (SIR) (வாக்காளர் பட்டியல் திருத்தம்) 2021 ஆம் ஆண்டுடன் ஒப்பிடுகையில் வாக்காளர்களின் அளவைக் குறைத்தது என்பதுடன் அதிக வாக்குப் பதிவில் இது முக்கியப் பங்கு வகித்தது.



தேசியச் செய்திகள்

இந்தியாவின் கடல் உணவுகள் ஏற்றுமதி




- ❖ கடல்சார் பொருட்கள் ஏற்றுமதி மேம்பாட்டு ஆணையத்தின் (MPEDA) தரவுகளின்படி, 2025-26 ஆம் நிதியாண்டில் இந்தியாவின் கடல் உணவுகள் ஏற்றுமதி சாதனை அளவாக ₹72,325.82 கோடியை எட்டியுள்ளது.
- ❖ வலுவான உலகளாவிய தேவையைக் காட்டும் வகையில், ஏற்றுமதி அளவும் 19.32 லட்சம் மெட்ரிக் டன்னாக உயர்ந்துள்ளது.

- ❖ உறைந்த இறால் ₹47,973.13 கோடியுடன் அதிகப் பங்கை அளித்து, முக்கிய ஏற்றுமதிப் பொருளாகத் திகழ்கிறது.
- ❖ அமெரிக்காவிற்கான ஏற்றுமதி குறைந்துள்ளது, ஆனால் சீனா, ஐரோப்பிய ஒன்றியம் (EU) மற்றும் தென்கிழக்கு ஆசியா ஆகிய பகுதிகளில் வளர்ச்சி அதிகரித்துள்ளது.
- ❖ ஏற்றுமதியை ஆதரிக்கும் முக்கிய துறைமுகங்களில் விசாகப்பட்டினம், ஜவகர்லால் நேரு துறைமுகம், கொச்சி, கொல்கத்தா மற்றும் சென்னை ஆகியவை அடங்கும்.

மாவட்ட அளவிலான இரத்த தான மையம்

- ❖ 2026 ஆம் ஆண்டு டிசம்பர் மாதத்திற்குள் ஒவ்வொரு மாவட்டத்திலும் குறைந்தபட்சம் ஒரு இரத்த தான மையமாவது நிறுவ சுகாதார மற்றும் குடும்ப நல அமைச்சகம் இலக்கு நிர்ணயித்துள்ளது.
- ❖ உள்கட்டமைப்பு மற்றும் சேவைகளில் உள்ள இடைவெளிகளைக் காட்டும் வகையில், சுமார் 10% மாவட்டங்களில் இரத்த தான மையம் இல்லாமல் உள்ளது.
- ❖ இந்த மதிப்பாய்வு உரிமமளித்தல், இரத்தம் சேகரித்தல், TTI-களுக்கான (இரத்தமாற்றம் மூலம் பரவும் தொற்றுக்) சோதனை, சேமிப்பு மற்றும் அறிக்கையிடல் ஆகியவற்றை உள்ளடக்கியது.
- ❖ பல மையங்களில் eRaktKosh மற்றும் BBMS (இரத்த வங்கி மேலாண்மை அமைப்பு) போன்ற டிஜிட்டல் அமைப்புகள் முழுமையாகச் செயல்படுத்தப்படவில்லை.
- ❖ பாதுகாப்பான இரத்த அணுகல், பூஜ்ஜிய TTIகள் ஆகியவற்றை உறுதி செய்வது மற்றும் இந்தியா முழுவதும் தன்னார்வ இரத்த தானத்தை ஊக்குவிப்பது ஆகியவை இதன் இலக்காகும்.



அடல் ஓய்வூதியத் திட்ட பதிவு வளர்ச்சி

- ❖ அடல் ஓய்வூதியத் திட்டம் 2026 ஆம் ஆண்டு ஏப்ரல் மாத நிலவரப்படி மொத்தம் 9 கோடிப் பதிவுகளைக் கடந்துள்ளது.
- ❖ இந்தத் திட்டம் தொடங்கப்பட்டதிலிருந்து அதிகப்பட்ச வருடாந்திரச் சேர்க்கையாக 2025-26 ஆம் நிதியாண்டில், 1.35 கோடி புதிய சந்தாதாரர்களைப் பதிவு செய்து சாதனை படைத்துள்ளது.

- ❖ அடல் ஓய்வூதியத் திட்டம் 2015 ஆம் ஆண்டு மே 9 அன்று தொடங்கப்பட்டது.
- ❖ இத்திட்டம் முக்கியமாக அமைப்பு சாராத் துறையில் உள்ள தொழிலாளர்களுக்கு ஓய்வூதிக்குப் பிறகு சமூகப் பாதுகாப்பை வழங்குவதை இலக்காகக் கொண்டுள்ளது.
- ❖ இது ஓய்வூதிய நிதி ஒழுங்குமுறை மற்றும் மேம்பாட்டு ஆணையத்தால் (PFRDA) கட்டுப்படுத்தப்படுகிறது.
- ❖ பங்களிப்பு அளவின் அடிப்படையில் 60 வயதிற்குப் பிறகு நிலையான மாதாந்திர ஓய்வூதியத்தை இத்திட்டம் உறுதி செய்கிறது மற்றும் நிதி உள்ளடக்கத்தை மேம்படுத்துகிறது.



ATAL PENSION YOJANA
CROSSES
9 CRORE
ENROLMENTS

GUARANTEED PENSION AFTER AGE 60
SECURE TODAY
BETTER TOMORROW

**GROWING AWARENESS,
SECURING FUTURES**

WILL PENSION LIMIT BE DOUBLED TO
₹10,000?
HERE'S WHAT IT MEANS FOR YOU —

- GUARANTEED MONTHLY PENSION ₹1,000 TO ₹5,000 (CURRENTLY)**
- SPOUSE GETS THE SAME PENSION AFTER YOU**
- NOMINEE GETS THE ACCUMULATED CORPUS**
- TAX BENEFITS UNDER SECTION 80CCD**

WHO CAN ENROL?

- Indian Citizen
- Age between 18 and 40 years
- Should not be an income taxpayer at the time of joining (Rule effective from Oct 1, 2022)

HOW TO ENROL?

- 1 Visit your bank or post office
- 2 Fill APY registration form
- 3 Choose your desired pension amount
- 4 Set up auto-debit for regular contributions

Atal Pension Yojana
A STEP TOWARDS A SECURE RETIREMENT

SUPPORTED BY GOVERNMENT
EXTENDED TILL FY31
For awareness, outreach, capacity building & financial sustainability

சர்வதேசச் செய்திகள்

எதிர்காலத் தலைமுறையினருக்கான புகையிலைத் தடை - இங்கிலாந்து



- ❖ 2009 ஆம் ஆண்டு ஜனவரி 1 அன்று அல்லது அதற்குப் பிறகு பிறந்தவர்கள் சட்டப் பூர்வமாகப் புகையிலை வாங்குவதைத் தடைசெய்யும் புகையிலை மற்றும் வேப்ஸ் / மின்-சிகரெட்டுகள் சட்டத்தை இங்கிலாந்து (UK) நிறைவேற்றியுள்ளது.
- ❖ ஒவ்வொரு ஆண்டும் சட்டக் கட்டுப்பாட்டைப் படிப்படியாக அதிகரிப்பதன் மூலம் "புகை இல்லாத தலைமுறையை" உருவாக்குவதை இது நோக்கமாகக் கொண்டுள்ளது.
- ❖ இங்கிலாந்தில் புகைப் பிடிப்பதால் ஆண்டுதோறும் சுமார் 64,000 இறப்புகள் ஏற்படுவதோடு இது தேசிய சுகாதார சேவைக்கு (NHS) பெரும் சுமையை ஏற்படுத்துகிறது.
- ❖ பள்ளிகள், மருத்துவமனைகள் மற்றும் விளையாட்டு மைதானங்கள் போன்ற பொது இடங்களில் புகைப் பிடிப்பதற்கான தடையை விரிவுபடுத்துவதுடன், வேப்பிங்/மின்-சிகரெட் புகைத்தல் மீதான விதிகளையும் இச்சட்டம் கடுமையாக்குகிறது.
- ❖ இந்த மசோதா அரசு ஒப்புதல் பெற்ற பிறகு சட்டமாக மாறும், இதன்மூலம் உலகளவில் மிகவும் கடுமையான புகையிலை எதிர்ப்புச் சட்டங்களில் ஒன்றாக இது அமையும்.

அறிவியல் மற்றும் தொழில்நுட்பச் செய்திகள்

நான்சி கிரேஸ் ரோமன் விண்வெளி தொலைநோக்கி



- ❖ நான்சி கிரேஸ் ரோமன் விண்வெளி தொலைநோக்கி அதன் ஒருங்கிணைப்புப் பணிகளை முடித்து, 2026-ஆம் ஆண்டு விண்ணில் ஏவப்படுவதற்கு முன்னதாக இறுதிக் கட்ட சோதனையில் நுழைந்துள்ளது.
- ❖ நாசாவால் உருவாக்கப்பட்ட இந்த தொலைநோக்கியானது, ஹப்பிள் விண்வெளி தொலைநோக்கி மற்றும் ஜேம்ஸ் வெப் விண்வெளி தொலைநோக்கிக்குப் பிறகு அடுத்த முக்கிய தொலைநோக்கியாகக் கருதப்படுகிறது.
- ❖ இது 2.4 மீட்டர் கண்ணாடியைக் கொண்டுள்ளதுடன், ஹப்பிள் தொலைநோக்கியை விட 100 மடங்கு பெரிய விண்வெளிப் பகுதியை படம்பிடிக்கும் திறன் கொண்டது.
- ❖ இந்தத் திட்டம் கரும் ஆற்றல் மற்றும் கரும் பொருள் ஆகியவற்றை ஆய்வு செய்வதுடன், பிரபஞ்சத்தின் விரிவாக்கத்தைப் புரிந்து கொள்ளவும் உதவும்.

- ❖ இது புறக்கோள்களையும் கண்டறியும், மேலும் ஸ்பேஸ்எக்ஸ் ஃபால்கன் ஹெவி மூலம் விண்வெளியில் L2 எனப்படும் பகுதிக்கு இது ஏவப்படும்.

நிலவில் புதிய கனிமம்



- ❖ சீன அறிவியலாளர்கள் இது வரை அடையாளம் காணப்பட்ட 11வது சந்திர கனிமமான சீரியம்-மக்னீசியம் சேஞ்ச்சைட் என்ற புதிய சந்திர கனிமத்தைக் கண்டுபிடித்து உள்ளனர்.
- ❖ சீனப் புவியியல் ஆய்வு மையத்தால் சீனாவில் சேகரிக்கப்பட்ட 44 கிராம் எடையுள்ள சந்திர விண்கல்லில் இந்தக் கனிமம் கண்டுபிடிக்கப்பட்டது.
- ❖ நிறமற்ற, ஒளிர்க்கூடிய, மற்றும் உடையக்கூடிய இது 10 மைக்ரோமீட்டருக்கும் குறைவான படிக்கத் துகள்களுடன் தனித்துவமான ஒளிரும் தன்மையைக் காட்டுகிறது.
- ❖ சீரியம் என்பது விளக்குகள் மற்றும் மின்னணுவியலில் பயன்படுத்தப்படும் ஒரு அரிய பூமித் தனிமம் என்பதால், LED (ஒளி உமிழும் டையோடு) தொழில்நுட்பத்திற்கு இந்தக் கண்டுபிடிப்பு முக்கியமானது.
- ❖ இது அடுத்த தலைமுறை மின்னணு சாதனங்களில் ஆற்றல் திறன், பிரகாசம் மற்றும் ஆயுளை மேம்படுத்த உதவுகிறது.

சுற்றுச்சூழல் செய்திகள்

ரந்தம்பூரில் அரிய வகை பெரும் பூனைகளின் சங்கமம்

- ❖ ராஜஸ்தானில் உள்ள ரந்தம்பூர் புலிகள் காப்பகத்தில் இந்தியாவில் நடந்த மிக அரிய வனவிலங்கு நிகழ்வான புலி, சிறுத்தை மற்றும் சிவிங்கிப் புலி ஆகியவை ஒன்றாகக் காணப்பட்டன.



- ❖ இந்த நிகழ்வு சாக்கல் நதிக்கு அருகிலுள்ள மண்டலம் 9-இல் இந்த மூன்று வேட்டையாடும் விலங்குகளும் ஒரே நேரத்தில் 1-2 கி.மீ சுற்றளவில் காணப்பட்டன.
- ❖ விலங்குகள் வெவ்வேறு வாழ்விடங்கள் மற்றும் வேட்டையாடும் நேரங்களைப் பயன்படுத்துவதன் மூலம் தங்களுக்கு இடையேயான போட்டியைத் தவிர்க்கும் "வாழிடப் பகிர்வு" காரணமாக, இத்தகைய சகவாழ்வு அரிதானது என்று நிபுணர்கள் தெரிவித்தனர்.
- ❖ புலிகள் தங்களது எல்லை ஆதிக்கம் கொண்ட மாமிச உண்ணிகள், சிறுத்தைகள் எந்தச் சூழலிலும் வாழக்கூடியவை மற்றும் நேரடி மோதலைத் தவிர்க்கக் கூடியவை, அதே சமயம் சிவிங்கிப்புலிகள் திறந்த புல்வெளிகளை விரும்புவதோடு, வேட்டையாடுவதற்குத் தனது வேகத்தை மட்டுமே நம்பியுள்ளன.
- ❖ ராஜஸ்தானில் உள்ள ரந்தம்பூர் புலிகள் காப்பகம் சுமார் 70 புலிகள் மற்றும் வளமான வனவிலங்குப் பன்முகத்தன்மையைக் கொண்ட ஒரு முக்கியப் பல்லுயிர் பெருக்க மையமாகும்.



பிரபலமானவர்கள், விருதுகள், மற்றும் நிகழ்வுகள்

நாதெண்ட்லா பாஸ்கர் ராவ் மறைவு

- ❖ நாதெண்ட்லா பாஸ்கர் ராவ் தனது 90வது வயதில் ஹைதராபாத்தில் காலமானார்.
- ❖ ஒருங்கிணைந்த ஆந்திரப் பிரதேசத்தின் முன்னாள் முதலமைச்சராக இருந்த அவர் 1984 ஆம் ஆண்டில் சிறிது காலம் அப்பதவியில் பணியாற்றினார்.
- ❖ அவர் 1982 ஆம் ஆண்டில் என்.டி. ராமராவ் தலைமையிலான தெலுங்கு தேசக் கட்சியின் (TDP) ஸ்தாபன உறுப்பினராக இருந்தார்.
- ❖ அவர் தெலுங்கானாவின் கம்மம் தொகுதியில் இருந்து சட்டமன்ற உறுப்பினர் (MLA), அமைச்சர் மற்றும் நாடாளுமன்ற உறுப்பினர் (MP) ஆகவும் பணியாற்றினார்.
- ❖ 1984 ஆம் ஆண்டில் இவரது பதவிக் காலம் பெரும் அரசியல் மற்றும் அரசியலமைப்பு நெருக்கடிக்கு வழி வகுத்ததோடு அதன் பிறகு என்.டி. ராமராவ் மீண்டும் முதலமைச்சராகப் பொறுப்பேற்றார்.

| | |
|-------------------------------------------------------------------------------------------------------------------------------------------------------------------------------------------------------------------------------|----------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------|
| <p>SHORTEST-SERVING CM OF UNDIVIDED ANDHRA PRADESH DIES AT 90 Nadendra Bhaskara Rao's Unique Political Legacy</p>  | <p>1984 POLITICAL DRAMA</p> <p>The Turning Point</p> <ul style="list-style-type: none">• Took over as CM after a political coup• Replaced N. T. Rama Rao briefly• Faced massive backlash & protests• Government collapsed within a month  |
|-------------------------------------------------------------------------------------------------------------------------------------------------------------------------------------------------------------------------------|----------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------|

முக்கிய தினங்கள்

உலக மலேரியா தினம் 2026 - ஏப்ரல் 25

- ❖ உலகளாவிய அளவில் மலேரியா தடுப்பு, நோயறிதல் மற்றும் சிகிச்சையை மேம்படுத்துவதை இந்த நாள் நோக்கமாகக் கொண்டுள்ளது.
- ❖ மலேரியா என்பது ஒட்டுண்ணிகளால் ஏற்படும் மற்றும் பாதிக்கப்பட்ட கொசுக் கடியால் பரவும் உயிருக்கு ஆபத்தான ஒரு நோயாகும்.
- ❖ 2026-ஆம் ஆண்டிற்கான கருத்துரு "Driven to End Malaria: Now We Can. Now We Must" என்பதாகும்.

